

**Fit-Tribunal tal-Konsumatur**

**Mariella Schembri u Ivan Farrugia**

**Vs**

**Maria Regina Granata ghan-nom ta' Granata Travel**

CCT 210/23/CC

Illum 22 ta' Ottubru, 2024

It-Tribunal;

Ra t-Talba tal-atturi ipprezentata fl-10 ta' Novembru 2023, fejn talbu li jigu rifuzi l-ammont ta' €600 (sitt mitt ewro) rappresentanti rifuzjoni parzjali minn ammont akbar imhallas lil intimata, rigwardanti gita organizzata mill-intimata bejn it-28 ta' Awissu 2023 u l-1 ta' Settembru 2023 lejn Sqallija.

Ra li l-intimata debitament notifikata bl-Avviz tat-Talba u tas-Smigh ta' din il-procedura, ipprezentat risposta fejn ikkонтestat it-talba avvanzata mill-atturi, ghar-ragunijiet elenkti fl-istess risposta.

Illi fis-seduti skedati ghal produzzjoni tal-provi tal-partijiet, dehru l-atturi u dehret ukoll l-intimata, li entrambi ipproducew il-provi, inkluz provi dokumentarji kif ukoll xhieda viva voce, li ddeponew fl-atti ta' dawn il-proceduri.


Ra l-atti kollha tal-kawza, inkluz id-dokumentazzjoni ipprezentata mill-atturi.

Sema' l-atturi Mariella Schembri u Ivan Farrugia jixhdu bil-gurament fis-seduta tal-20 ta' Frar 2024.

Sema' lil intimata Maria Regina Granata ghan-nom ta' Granata Travel tixhed bil-gurament fis-seduta tas-16 ta' April 2024.

Sema' lix-xhieda Carmen Micallef u Maria Dolores Bonavia prodotti mill-intimata jixhdu bil-gurament fis-seduta tat-8 ta' Ottubru 2024.

Sema' t-trattazzjoni tal-partijiet.



Ikkunsidra;

Illi jirrizulta li l-atturi ipprenotaw gita ma' l-intimata lejn Sqallija, liema gita kienet bejn it-28 ta' Awissu 2023 u l-1 ta' Settembru 2023. Din il-gita kienet bl-ajru, u l-akkomodazzjoni kienet fuq bazi 'all inclusive'.

Illi l-attrici Mariella Schembri tispjega li hija u Ivan Farrugia hargu dizappuntati hafna bil-livell ta' l-ikel li inghataw waqt li kienu alloggjati fir-resort 'Villaggio Hotel Club Calanovellamare', kif ukoll bil-livell ta' l-akkomodazzjoni li huma inaghtaw.

Illi l-attrici tispjega wkoll li ghalkemm l-alloggjar kien fuq bazi ta' 'all inclusive' gara li l-ghazla ta' l-ikel ma kienetx sodisfacenti, u tul il-btala kellhom jixtru ikel ghalihom. Effettivamente gew ipprezentati provi dokumentarji li jikkonfermaw l-ispejjez ulterjuri li ghamlu l-atturi għal ikel. L-atturi inoltre spjegaw li ma kien hemm l-ebda varjeta ta' ikel li kien 'sugar free' jew 'gluten free'.

L-atturi jispjegaw wkoll li l-aspett in generali ta' l-akkomodazzjoni ma kienx sodisfacenti, b'dan li l-kmamar ma kienux mizmumin tajjeb bhala livell ta' igene. L-atturi jispjegaw ukoll li tul il-btala, huma ma inghataw l-ebda servizz ta' gwida, u kif kienu jidħlu r-resort wara nofsinhar, ma kien hemm l-ebda post fejn setghu jirrikrejew ruhhom, b'dan li kienu jispicċaw joqghodu fir-resort sa' l-ghada filghodu.

Illi jirrizulta li l-atturi hallsu lil intimata s-somma totali ta' €1,398 (elf, tlett mijha tmienja u disghin ewro), għal zewg persuni. It-talba avvanzata mill-atturi għal ammont ta' €600 (sitt mitt ewro) giet ikkalkulata fuq ammont ta' €300 (tlett mitt ewro) rifuzjoni għal kull persuna pprenotata f'din it-transazzjoni.

Illi l-intimata Maria Regina Granata xehdet fl-atti ta' dawn il-proceduri u spjegat li fil-grupp ta' din il-għita partikolari, hija kellha tmienja u erbgħin persuna, li sittax minnhom ressqu ilment. Hijha tispjega li l-livell ta' l-ikel kien wieħed tajjeb, u sabet ko-operazzjoni mill-persuni li kienu inkarigati mill-ikel. L-intimata tispjega wkoll li hija kellha thallas spiza ulterjuri ta' €900 (disa' mitt ewro) rigward luminati, peress li bdew jinqalgu problemi minhabba li x-xorb beda jittieħed fil-kmamar. Illi fuq domanda tat-Tribunal, l-intimata spjegat li hija ma għandha l-ebda ircevuta ta' hlas fuq din l-ispiza.

Illi x-xhieda Carmen Micallef u Maria Dolores Bonavia kienu entrambi fil-grupp ta' din il-għita partikolari. Essenzjalment dawn ix-xhieda jispjegaw li l-għita kienet pjacevoli u ma kien hemm l-ebda ilment rigward l-ikel offrut u l-akkomodazzjoni.

Illi t-Tribunal ma jistax ma jirrimarkax kuntrast fil-versjonijiet avvanzati mill-partijiet.

Illi t-Tribunal, wara li sema' lil partijiet u x-xhieda prodotti minnhom, wara li ra u evalwa d-dokumentazzjoni ipprezentata fl-atti ta' dawn il-proceduri, hu tal-fehma li t-Talba ta' €600



(sitt mitt ewro) bhala rifuzjoni ghal zewg persuni, kif avvanzata mill-atturi fic-cirkustanzi tal-kaz, hija gustifikata u timmerita konferma. Tenut kont tac-cirkostanzi partikolari tal-kaz u l-provi prodotti fl-atti ta' dawn il-proceduri l-ammont ta' €300 (tlett mitt ewro) ghal kull persuna fuq din il-prenotazzjoni huwa wiehed gustifikat *arbitrio bon viri*.

Illi t-Tribunal wara li qies ic-cirkostanzi kollha tal-kaz, jidher car li l-atturi irnexxielhom jipprovaw l-istanza tagħhom sal-grand rikjest mill-Ligi, u għalhekk it-Talba avvanzata minnhom għandha tigi milqugha, b'dan li l-intimata għandha thallas lil atturi s-somma ta' €600 (sitt mitt ewro) rappresentanti rifuzjoni minn ammont akbar imħallas lil intimata.

Għaldaqstant, għar-ragunijiet fuq premessi u fic-cirkostanzi tal-kaz, wara li ra l-Kapitolu 378 tal-Ligijiet ta' Malta, it-Tribunal jaqta' u jiddeċiedi billi jilqa' t-Talba mressqa mill-atturi, u jordna lil intimata thallas lil atturi is-somma ta' €600 (sitt mitt ewro).

L-ispejjeż ta' dawn il-proceduri għandhom jithallsu mill-intimata.

A blue ink signature in cursive script, reading "C. Cherrett".

Avv. Dott. Charmaine Cherrett

Arbitru